

« TE ANANAHI O HUAHINE »

Amui ana'e tatou no te amo i to tatou Fenua ...

No te 'ananahi o ta tatou hua'ai ...

E au mau hoa here,

Ono matahiti i ma'iri a'e nei... ua horo te tau ... e au ra ia hi'o hia e, ua mau te tau ...

Mai te peu e ua topatari te taato'a raa i to tatou mau fenua ... ua rahi a'e ra te topatari e rave rahi mau 'utuafare !!!

Te reira anei ho'i te tumu o to tatou mau tafifi ato'a ? E faaea noa ra anei tatou i roto i te ra topatari ?

AITA ... A ti'a paato'a ana'e no te haamau faahou raa i te tahi opuaraa tamau, papu maita'i no to tatou Fenua iti here o HUAHINE, e no ta tatou hua'ai 'a muri a'e !!!

O teie ta matou tautoo raa rahi... Ua ineine matou no te ohipa tamau ma te tutonu i ni'a i te parau no te **OHIPA, te HAAPIIRAA, te FAA'APU, te FAARIIRAA RATERE, te U'I 'API e te HAAMAITA'I i te oraraa i ni'a i to tatou fenua o HUAHINE.**

E ohipa matou no te faatupu i te tahi mau 'opuaraa tano noa e te 'ohie ato'a ; aita ta matou e parau 'euhe, te tahi noa mau faanahoraa tano noa no te taato'a raa ... Ho'e tapura ohipa no HUAHINE.

TE PARAU NO TE OHIPA

Ei ohipa ihoa, e oaoa ai te ho'e 'utuafare, tei riro ato'a ho'i ei papa no to tatou totaiete... Taa'e noa atu ai te mau faanaho raa a te Hau Fenua, e mea tia ia 'apee maite hia te mau aniraa ohipa ato'a i ni'a i to tatou Fenua :

- *haamau te ho'e pû ohipa*, no te titauraa ia horo'a rahi mai te ohipa mai roto mai i te pû a te SEFI no te tauturu raa ihoa i te mau taiete, te mau ta'atiraa, te tahi mau amuitahiraa e tae noa atu i te mau pû 'ohipa atoa a te hau ;
- *'imi i te mau rave'a ato'a ia manuia te mau aniraa tauturu i te Hau Fenua e i te Hau Nui*, ia faatupu hia e ia manuia te mau 'opuaraa ;
- *ia vai ta'amu noa a tatou i te Hau Nui e tae noa atu i te Hau Fenua*, no te faatupuraa i te tahi mau paturaa rarahi a te 'oire e te Hau Fenua, tei riro i te faatupu mai e rave rahi 'ohipa (te poromu, te uahu, te haamaita'iraa i te mau pape viivii, te paturaa, te pape ma...);
- *ia rave hia te tahi mau faanahoraa faahiahia no te mau taiete*, ia vai tamau noa te 'ohipa i ni'a i to tatou Fenua.

HAAPIIRAA

E 'aro 'amui tatou ia 'aifaito te taato'araa o te mau tamarii :

- *ia haamau faahou hia te 'operaa ma'a 'amu'amu i te po'ipo'i ...* rave rahi mau tamarii e 'ere nei i te taoferaa no te mea po'ipo'i roa te pere'o'o uta raa tamarii : « Ho'e tamarii maa 'ore i roto i te ôpû, faufaa 'ore te haapiiraa ;
- *hi'o faahou i te tarifa o te maa 'amu'amu e te maa tama'a*, no te fifi ihoa o te oraraa ;
- *haamau i te ho'e faanahoraa pii hia (PEL)* no te taato'araa o te mau fare haapiiraa o te Fenua nei, no te tautururaa ihoa i te mau tamarii e tafifi nei i roto i ta ratou haapiiraa ;
- *faanaho i te ho'e tapura 'ohipa 'api no te hoe tau roa*, no te mau paturaa e te mau tata'iraa rarahi o te mau fare haapiiraa, a tu'u atu ai i roto i te hi'opo'araa o te pu hiopo'a (CFL), ia hi'o faahou hia te 'opuaraa patu faahou raa i te fare haapiiraa no Fare, no Maeva e no Fiti ;
- *haamau i te mau haruharu raa ito mahana e te faahaumaru raa* i roto i te mau fare haapiiraa, no te maitai o ta tatou mau tamarii ;
- *ia turu hia te mau faanahoraa a te mau fare haapiiraa.*

TE FAA'APU

Ua riro te faa'apu ei 'imiraa papu , e mea tia ihoa i te 'oire ia tauturu i teie tuhaa 'ohipa , no reira ua mana'o matou :

- *e hi'o faahou i te mau tarifa* o te mau pèrè'o'o a te 'oire ;
- *na reira ato'a te parau o te poromu i te pae o te tauraa manureva*, ma te faatoro ato'a i te pape ;
- *hoo mai i te ho'e pèrè'o'o hîvi* no te faa'ohie i te tieraa i te mau ma'a i ni'a i te uahu ;
- *haamau i te ho'e pû haamaitairaa repo* (BIO, Compost) ;
- *haamau i te ho'e pû* (COOPERATIVE) ape'e hia mai e te feia faa'apu, no te faa'ohie i te tapiho'oraa ;
- *ia patu hia ho'e matete* i roto i te 'oire ;
- *ia faaohipa faahou hia te mau faa'ite'iteraa e te mau tata'uraa ma'a* ;
- *ia faa'ohipa hia te mau fenua o te 'oire* no te mau 'opuaraa a te feia 'api.

TE FAARIIRAA RATERE

Ua topa roa te faariiraa ratere, e mea ti'a ia tatou ia paturu i teie 'imiraa ma te :

- *turu i te mau 'opuaraa a te Hau Fenua e tae noa atu i te mau fatu hotera (HANA ITI, SOFITEL,...) ;*
- *faa'ohipa i te reni natirara no te faatianiani i to tatou fenua ;*
- *paturu i te mau faanahoraa i roto i te parau o te iho tumu e te ta'ere ma'ohi ;*
- *hi'o faahou raa i te mau tarifa a te 'oire.*

TE ARU TAI MAREVA

- *ia faataa hia te pehu ;*
- *faanaho ho'e faaauraa e te taiete SEP ;*
- *'iriti i te ho'e vahi no te faaru'eraa i te mau pehu matie ;*
- *paturu i te mau ta'atiraa e paruru nei i te ARU TAI MAREVA ;*
- *haamau i te haruharu raa uto mahana i nia i te mau fare a te 'oire ;*
- *haamau i te mau vahi hunaraa ma'i a te 'oire.*

TE U'I 'API E TE TU'ARO

Te u'i 'api, te 'ananahi ia o to tatou Fenua :

- *haamau i te ho'e pu no te paruru i te faufaa tumu o te fenua, ia horo'a te mau matahiapo i to ratou 'ite i roto i te feia 'api.*
- *haamaita'i faahou te parau no te tu'aro e te ta 'ere;*
- *faaho'i faahou i ta tatou HEIVA i ni'a i tona vairaa mau, ia riro te maharaa o te HEIVA RARO MATA'I ei te 'ote'oraa na to tatou Fenua;*
- *patu ho'e vahi faa'ana'anataeraa no ta tatou mau tamarii, feia 'api ;*
- *patu ho'e fare nohoraa no te haamaita'iraa i te mau farereiraa.*

HAAMAITA'I I TE ORARAA

Ua riro te nunaa ei mana'ona'oraa na matou, ia faa'ohipa hia te moni a te nunaa no te haamaita'i i te oraraa :

- *ia faanaho faahou hia te mau pû 'ohipa a te 'oire no te haamaita'i e no te faa'ohie i ta ratou mau faanahoraa 'ohipa ;*
- *haamaita'i i te 'ohiraa pehu ;*
- *faanaho faahou te parau no te arairaa fifi (muto'i, tupohe auahi) ...*
- *ia rave faahou hia te mau timaraa poromu, e ia turama hia te mau aroa ;*
- *hi'o faahou i te parau no te pape i Maeva-Faie e Fiti ;*
- *hi'o faahou i te moni o te pape ;*
- *hi'opo'a e tata'i i te mau faatoro raa pape i roto i te mau 'utuafare ;*
- *paruru i te mau haapahu raa pape ;*
- *faatupu pinepine i te mau faaineineraa arai fifi.*

*Na roto i to outou tiaturiraa
e ta outou tururaa mai ...*

*E amo 'amui ana'e i to tatou Fenua,
na roto i teie parau fafau tano noa no te taato'araa*

*Tatou e te mau ta'atiraa, te mau taiete,
te mau faaroo ato'a, te Hau Fenua e te Hau Nui*

*Mauruuru ... A turu a nu'u ... Maro te Heiva ...
A Hono i te Hana Tupuna ...*